



अधिकतम 31.0 डिग्री
न्यूनतम 24.0 डिग्री

हरिभूमि जींद-कैथल भूमि

रोहतक, शुक्रवार, 5 सितंबर 2025

कैथल

11 गुरु का हमारे
जीवन में विशेष
महत्त्व : हरविद्व
कल्याण



11 सीवन बना
गह्वों का शहर,
चालक परेशान



एसडीएम ने किया घग्गर पार के गांवों का दौरा

घग्गर का जलस्तर खतरे के निशान तक पहुंचा, जिला प्रशासन मुस्तैद

जल निकासी को लेकर अधिकारियों को दिए आवश्यक दिशा-निर्देश
हरिभूमि न्यूज गुहला-चीका

किसानों व हलकावासियों की बड़ी परेशानी



गुहला-चीका। एसडीएम प्रमेश सिंह घग्गर का दौरा करते।

फोटो-हरिभूमि

पहाड़ी क्षेत्र में लगातार चल रही बरसात के कारण वीरवार को घग्गर का जलस्तर खतरे के निशान 23 फीट तक पहुंच गया है। इसमें 48 हजार 534 क्यूबिक पानी बह रहा है। अभी स्थिति सामान्य है। घग्गर का जल स्तर बढ़ने से पानी गांव की आबादी में नहीं पहुंचा है, जिससे कोई भी गांव प्रभावित नहीं हुआ है। अभी तक कुछ गांवों के खेतों में पानी पहुंचा है। पपराला गांव में स्थित तीन डेरों को गांव में शिफ्ट किया गया है।

एसडीएम कैप्टन प्रमेश सिंह वीरवार को संभावित बाढ़ से प्रभावित होने वाले गांवों का दौरा करने के दौरान जानकारी दे रहे थे। उन्होंने रत्नाखेड़ा कड़ा, सुगलापुर, बुढ़नपुर, सिहाली, पपराला, कसौली, बौपुर, कमहेड़ी, अरनौली, डंडीता आदि गांवों का दौरा किया और स्थिति का मुआयना किया। निरीक्षण के दौरान कमहेड़ी व बौपुर के बीच मीरापुर ड्रेन में जल खूंभी की समस्या को लेकर अधिकारियों को निर्देश दिए कि जलखूंभी को ड्रेन से बाहर निकालें, ताकि पानी की निकासी सुचारू रूप से हो सके। उन्होंने

मौके पर किसानों की समस्याओं को भी सुना और समाधान करने के लिए अधिकारियों को निर्देश जारी किए।

एसडीएम ने कहा कि खंड विकास एवं पंचायत अधिकारी सरपंचों के साथ निरंतर संपर्क बनाए हुए है। ग्राम सचिव, पटवारी व अन्य कर्मचारी गांवों में सही से अपनी-अपनी ड्यूटी देकर जानकारी प्रशासन तक पहुंचा रहे हैं। एसडीएम कैप्टन प्रमेश सिंह वीरवार को संभावित बाढ़ से प्रभावित होने वाले गांवों का दौरा करने के दौरान जानकारी दे रहे थे। उन्होंने कहा कि सिंचाई विभाग के अधिकारी निरंतर घग्गर के

हेल्पलाइन नंबर जारी

उन्होंने बताया कि स्वास्थ्य विभाग द्वारा गांवों में ओपीडी, ओटी टेस्ट, क्लोजर पंप क्लोरोन मात्रा चेकअप, घर-घर ओआरएस के पैकेटों का वितरण तथा फीवर सर्वे किया जा रहा है। एंथुलेस व्यवस्था 24 घंटे के लिए गुहला क्षेत्र में तैनात है और इसके लिए व्यक्ति डायल 112 पर कॉल कर सकते हैं। इसके अलावा प्रशासन द्वारा जिला स्तर पर तथा उपमंडल स्तर पर कंट्रोल रूम स्थापित किए हैं। आमजन हेल्पलाइन नंबर 01746-234528 तथा 01743221555 पर इमरजेंसी हालातों में संपर्क कर सकते हैं। इस मौके पर नायब तहसीलदार बंसी लाल, प्रवीण कुमार कानूनगो व अन्य संबंधित अधिकारी मौजूद रहे।

क्षेत्रों की मॉनिटरिंग कर रहे हैं, कहीं से भी यदि ग्रामीणों की मांग आती है, उसे तुरंत पूरा किया जा रहा है। सिंचाई विभाग की विभिन्न मशीनों मौके पर तैनात हैं। तटबंध कमजोर होने की सूचना मिलते ही तुरंत मशीनों मौके पर पहुंच जाएगी और उस तटबंध को मजबूत किया जाएगा। जन स्वास्थ्य विभाग द्वारा जहां पर जरूरत है, वहां पर पेयजल व्यवस्था की जा रही है। मोहनपुर गांव में जरूरत पड़ने पर पानी का टैंकर पहुंचाया गया।



कैथल। एसपी आस्था मोदी घग्गर नदी का निरीक्षण करते।

घबराएं नहीं, प्रशासन हर समय सुरक्षा व सहायता को तैयार कैथल। लगातार बारिश व घग्गर के जलस्तर को देखते हुए कैथल जिला पुलिस अधीक्षक आस्था मोदी ने वीरवार को गुहला-चीका क्षेत्र मौके पर जाकर निरीक्षण किया। उन्होंने घग्गर नदी के कई स्थानों पर जलस्तर की स्थिति का जायजा लिया। इस दौरान एसपी ने ग्रामीणों से सीधे बातचीत कर उनकी समस्याएं जानी और उन्हें आश्वासन दिया कि पुलिस व प्रशासन हर संभव मदद उपलब्ध करवा रहा है। एसपी आस्था मोदी ने कहा कि हरियाणा पुलिस हमेशा सुरक्षा व सहायता के लिए तैयार है। आवश्यक पुलिस बल की तैनाती की गई है ताकि किसी भी आपात स्थिति में तुरंत सहायता पहुंचाई जा सके। उन्होंने बताया कि कंट्रोल रूम 24 घंटे सक्रिय है और किसी भी समस्या के लिए लोग सीधे संपर्क कर सकते हैं।

Affiliation No. 531927
RADHA KRISHAN SR. SEC. SCHOOL
Model Town, Kaithal
Affiliated to CBSE (Nur. to 12th)

हरिभूमि के 30वें स्थापना दिवस एवं शिक्षक दिवस की हार्दिक शुभकामनाएं

Mrs. Meenu Principal
सिविल जज बंगी रुबल
Mr. Labh Singh Laller Chairman

NARARANCHAL SR. SEC. SCHOOL Narar, Kaithal
CBSE: Aff. No. 531684

हरिभूमि के 30वें स्थापना दिवस एवं शिक्षक दिवस की हार्दिक शुभकामनाएं

Suresh Nain MD
Seema Rani Principal

M. 94162-81633
Email id: nararanchal@gmail.com

NIILM University
Estd. in 1911
A State Private University Under Section 2(f) of UGC Act, 1956

ADMISSION OPEN
2025-26

"A Place where ideas
Become reality"

BA | MA | B.COM

M.COM | BBA | BMS

MBA | BCA | MCA

D.PHARMA | B.PHARMA

LLB | LLM | BA. LLB

B.Sc - Hotel Management and Tourism
B.Sc (Hon.) Agriculture | M.Sc Agriculture

Few Seats Left
Hostel Facility Available For Girls and Boys

Pick & Drop
Transport Facility

- Intelligence and Machine Learning
- Computer Science and Engineering
- Electronics and Communication Engineering
- Apparel Design and Fashion Technology
- Electrical Engineering
- Civil Engineering
- Mechanical Engineering
- Computer Engineering
- Cyber Security
- Medical Laboratory Technology
- Technician X-ray Technology
- Hospitality and Tourism Administration

- Agriculture
- Commerce
- Computer Science & Application
- Education
- Psychology
- Fashion Designing
- History
- Journalism and Mass Communication
- Microbiology
- Performing and Fine Arts
- Statistics
- Biochemistry
- Economics
- Engineering
- Physical Education
- Forensic Science
- Hindi
- Law
- Mathematics
- Public Administration
- Sanskrit
- Biotechnology
- Computer Science
- Defence and Strategic Studies
- Environmental Science
- Physics
- Social Work
- Geography
- Library & Information Science
- Punjabi
- Yogic Science
- Botany
- Chemistry
- English
- Electrical Engineering
- Philosophy
- Zoology
- Geology
- Home Science
- Management
- Political Science
- Sociology

Admission Open for Ph.D Programmes
for the Academic Year 2025-26 (Even Semester)

Date of Opening : 8/09/2025

Date of Closing : 30/11/2025 | Entrance Exam : 7/12/2025

For more Information **Contact us!** +91 99928-00104, +91 99928-00226
www.niilmuniversity.ac.in | admission@niilmuniversity.ac.in NH-152, Ambala Road, Kaithal-136027 (HR)

जाट कॉलेज, कैथल
Website : www.jatcollegekaithal.com
Email : jatcollegekaithal@yahoo.com
Affiliated To : Kurukshetra University, Kurukshetra

आप सभी को **हरिभूमि के 30वें स्थापना दिवस एवं शिक्षक दिवस** की हार्दिक शुभकामनाएं

विशेष सुविधाएं :-

COURSES :-

1. B.A. 2. B.COM.
3. B.Sc. (COMPUTER SCIENCE)
4. B.Sc. (NON-MEDICAL)
5. B.Sc. (SPORTS)
6. M.A. (ENGLISH) 7. M.A. (HISTORY)
8. DIPLOMA IN DISASTER MANAGEMENT
1. B.Voc. (MLT)
2. B.Voc. Agriculture
3. D.Voc. Horticulture
4. Undergraduate Certificate In Graphics Design & Multimedia
5. M.Voc. MLT

1. B.A. प्रथम वर्ष व B.Sc. Sports में दाखिला लेने वाली लड़कियों को 10+2 में 85% से अधिक अंक होने पर परीस में 10% प्रतिगत छूट दी जाएगी व कॉलेज परीक्षा में 80% से अधिक अंक होने पर परीस में 10% प्रतिगत अतिरिक्त छूट दी जाएगी।

2. B.Sc. (Non-Medical & Computer Science, B.Com) में दाखिला लेने वाली लड़कियों को 10% प्रतिगत छूट दी जाएगी व कॉलेज परीक्षा में 80% से अधिक अंक होने पर परीस में 10% प्रतिगत अतिरिक्त छूट दी जाएगी।

3. शिक्षा के लिए अनुकूल वातावरण।

4. भवन-भवन एवं सुनिश्चित पुस्तकालय।

5. सभी सुविधाओं से युक्त प्रयोगशालाएँ (फिजिक्स, केमिस्ट्री, कंप्यूटर एवं भूगोल)

6. प्रतियोगी छात्र-छात्राओं के लिए अलग से पुस्तकालय एवं प्रशिक्षित स्टाफ।

7. खुला एवं स्वच्छ वातावरण।

8. खेलों की विशेष सुविधा।

9. लड़कियों व प्रतिभावान छात्रों को छात्रवृत्ति।

10. SC/ST/OBC विद्यार्थियों को सरकारी छात्रवृत्ति का पूर्ण लाभ।

1. NCC का NSS

Sh. Raj Kumar Beniwal President
Sh. Baljinder Banwala Vice-President
Sh. Rashmi Dhull Gen. Secretary
Sh. Balkar Nain Treasurer

ऑनलाइन फार्म जाट कॉलेज में निःशुल्क भरे जाएंगे।
Contact Us : 92530-86900



पढ़ने, वाद-विवाद के माध्यम से शिक्षण

लेवलफील्ड स्कूल, पश्चिम बंगाल

पश्चिम बंगाल के बीरभूम जिले के हुस्नाबाद गांव में स्थित लेवलफील्ड स्कूल की स्थापना



भारतीय शिक्षा प्रणाली के पारंपरिक तरीकों से अलग कुछ अनोखे ढंग से छात्रों को शिक्षित करने के उद्देश्य से की गई है। यह स्कूल रटने या पाठ्य पुस्तक-आधारित शिक्षा पर ही केंद्रित रहने के बजाय पढ़ने, चर्चा करने, वाद-विवाद और मल्टीमीडिया तकनीक के इस्तेमाल पर जोर देता है।

लीक से हटकर / शिखर चंद जैन

बच्चों, अपने देश में सामान्य स्कूलों से हटकर कुछ ऐसे स्कूल हैं, जहां बच्चों को शिक्षा बहुत अलग ढंग से दी जाती है। इन स्कूलों में बच्चे सिर्फ किताबी शिक्षा नहीं पाते, वे प्रकृति से जुड़कर और अन्य माध्यमों से व्यावहारिक ज्ञान प्राप्त करते हैं, रचनात्मक बनते हैं। साथ ही शिक्षा एक आनंद के साथ गहण करते हैं। जानो, ऐसे ही कुछ अनोखे स्कूलों के बारे में।

ये अनोखे स्कूल



नॉलेज के साथ एंजॉय करती स्टडी द यलो ट्रेन स्कूल, तमिलनाडु

तमिलनाडु में कोयंबटूर के शांत और हरे-भरे क्षेत्र में स्थित द यलो ट्रेन स्कूल बच्चों को बहुत ही प्रेरणादायक और शांतिपूर्ण माहौल प्रदान करता है। स्कूल कैम्पस को इस तरह डिजाइन किया गया है कि यह बच्चों को रचनात्मकता और उनकी स्वतंत्रता के लिए प्रोत्साहित करता है।

वाद्ययंत्र बजाना, गलियारों में टायर पर झूलना, मिट्टी के बर्तन बनाना जैसे कई इंटरैक्टिव एक्टिविटीज में बच्चे शामिल होते हैं। यहां के टीचर्स अपने स्टूडेंट्स से दोस्तों की तरह व्यवहार करते हैं। इस स्कूल में पढ़ने वाले बच्चे नॉलेज गेन करने के साथ-साथ खूब एंजॉय भी करते हैं। यहां पाठ्य पुस्तकों, कोर्स की तैयारी के साथ-साथ बच्चों के ओवरऑल पर्सनालिटी डेवलपमेंट पर भी ध्यान दिया जाता है।

झील पर तैरता हुआ प्राथमिक विद्यालय

लोकटक लेक स्कूल, मणिपुर

अजीब-सी बात लग सकती है, पानी में तैरता हुआ स्कूल! लेकिन यह सच है।



मणिपुर राज्य का लोकटक लेक स्कूल, ऐसा ही एक अनोखा स्कूल है, जो पानी पर तैरता है। यह भारत का पहला तैरता हुआ प्राथमिक विद्यालय है, जो लोकटक झील के ऊपर फुमदी (पानी में तैरते हुए वनस्पति के बड़े-बड़े टुकड़े) पर बना है। इस स्कूल को केवल दो शिक्षकों द्वारा चलाया जा रहा है। इस स्कूल में वे स्थानीय बच्चे पढ़ते हैं, जो झील के किनारे रहते हैं। स्थानीय लोग और छात्र पर्यावरण-अनुकूल (ईको-फ्रेंडली) तरीकों को अपनाते हैं, जैसे सौर पैनल और वर्षा जल संचयन, ताकि झील के नाजुक पारिस्थितिकी तंत्र को बनाए रखा जा सके।

प्रतिभा / अंजू जैन

असाधारण मेधा शक्ति वाले नब्बे शिक्षक

बच्चों, तुम्हारी ही उम्र के कई ऐसे बच्चे हैं, जिनका ज्ञान देखकर आश्चर्य होता है। अपने विषय की गहन जानकारी रखने वाले ये प्रतिभावान और ज्ञानी बच्चे किसी शिक्षक से कम नहीं हैं। मिलो, ऐसे ही प्रतिभावान तीन बच्चों से।

अवि शर्मा: बालमुखी रामायण का रचयिता और वैदिक गणित का ज्ञाता



इंदौर, मध्य प्रदेश के अवि शर्मा ने सन 2022 में मात्र 12 वर्ष की आयु में हिंदी में 'बालमुखी रामायण' लिखी। अवि द्वारा लिखे गए इस ग्रंथ में 250 छंदों के साथ रामायण की प्रमुख घटनाओं को संक्षेप में प्रस्तुत किया गया है। अवि वैदिक गणित के सबसे युवा प्रशिक्षकों में से भी एक है। उसने करीब 150 छात्रों को वैदिक गणित सिखाया है। इन सबके अलावा अवि ने एक आवाज-संचालित कंप्यूटर प्रोग्राम 'माधव' (माय एडवांस्ड डोमेस्टिक हैंडलिंग एआई वर्जन) विकसित किया है, जो विभिन्न भाषाओं में काम करता है।



कृतिन गुप्ता: पढ़ा रहा आईआईटी लेवल की मैथमेटिक्स

दिल्ली का रहने वाला कृतिन गुप्ता अपनी उम्र से कहीं आगे की बुद्धि रखता है। वह छोटी उम्र से ही गणित में रुचि लेने लगा था। जब कृतिन दस वर्ष का था, तभी से वह स्टूडेंट्स को आईआईटी लेवल का गणित पढ़ाने लगा था। विभिन्न स्कूलों और कॉलेजों में अपनी उम्र से काफी बड़े छात्रों को गणित पढ़ाने के कारण कृतिन को 'ग्रेड मास्टर' के नाम से भी जाना जाता है। कृतिन बीते पांच वर्षों से स्कूल ही नहीं, कॉलेज के स्टूडेंट्स को भी गणित पढ़ा रहा है। कृतिन का नाम एशिया बुक ऑफ रिकॉर्ड्स में भी दर्ज है।

कौटिल्य पंडित: जनरल नॉलेज का मास्टर



हरियाणा के करनाल जिले के कोहंड गांव में जन्मा कौटिल्य पंडित मात्र 5 वर्ष की आयु में ही विश्व के प्रत्येक देश की सीमाओं, क्षेत्रों और अन्य विवरणों को मौखिक रूप से याद कर चुका था। साथ ही सौरमंडल के प्रत्येक ग्रह और उपग्रह के नाम और आकार भी उसे जुबानी याद थे। इसके अलावा गणित, करंट टॉपिक्स, इतिहास, सामान्य ज्ञान सहित अनेक विषयों पर भी कम उम्र में ही उसकी अच्छी पकड़ थी। उसकी असाधारण बुद्धि और विलक्षण ज्ञान के कारण लोग उसे 'गुगल ब्रॉय' के नाम से बुलाने लगे थे। कौटिल्य समय-समय पर विशेष वर्कशॉप में बच्चों को पढ़ाता भी है। जनवरी 2020 में गुगल ब्रॉय कौटिल्य ने चाइल्ड प्रोडिजी पुरस्कार जीता। अब 17 साल के हो चुके कौटिल्य पंडित का चयन ऑक्सफोर्ड यूनिवर्सिटी, लंदन में मास्टर ऑफ फिजिक्स कोर्स के लिए हुआ है। इसके लिए कौटिल्य को 25 लाख की स्कॉलरशिप भी मिली है।

मध्य हिमालय का पहला पर्यावरण स्कूल

चिराग स्कूल, उत्तराखंड

उत्तराखंड के नैनीताल जिले के सिमायल गांव के निकट ओछाखान में स्थित चिराग स्कूल की स्थापना 2006 में हुई थी। यह आर्थिक और सामाजिक रूप से कमजोर वर्ग के बच्चों के लिए एक हिंदी माध्यम का स्कूल है। यह स्कूल 'चिराग' नामक एनजीओ द्वारा संचालित किया जाता है। शिक्षा शास्त्री कनाई लाल ने हिमालय की गोद में इस स्कूल की शुरुआत की थी। उनका लक्ष्य बच्चों को मिट्टी के घरों से लेकर माइक्रोचिप्स तक, हर चीज की एक अनूठे अंदाज में समग्र समझ प्रदान करना था। यह स्कूल मध्य हिमालय का पहला पर्यावरण स्कूल है। इस अनोखे स्कूल का डिजाइन आस-पास के तीन गांवों के निवासियों, शिक्षकों और युवाओं को भागीदारी के माध्यम से विकसित हुआ है।



दोनों हाथों से लिखने का प्रशिक्षण

वीणा वादिनी पब्लिक स्कूल, मध्य प्रदेश

बच्चों, तुम्हें जानकर आश्चर्य होगा कि अपने देश में एक स्कूल ऐसा भी है, जहां पढ़ने वाले बच्चे एक नहीं, दोनों हाथों से लिखते हैं। इससे भी बड़ी हैरानी की बात यह है कि ये बच्चे दोनों हाथों से एक साथ अलग-अलग भाषाओं में लिखते हैं। मध्य प्रदेश के सिंगरौली जिले से 15 किलोमीटर दूर बुधेला नामक स्थान पर वीणा वादिनी पब्लिक स्कूल के 100 से ज्यादा विद्यार्थी दोनों हाथों से लिखने की कला में माहिर हैं। इस स्कूल की शुरुआत 1999 में की गई थी। इस स्कूल को विरंगत शर्मा ने शुरू किया था। वह बताते हैं, 'मुझे यह सीख देश के पहले राष्ट्रपति डॉ. राजेंद्र प्रसाद से मिली। यहां छात्रों को पहली कक्षा से ही दोनों हाथों से लिखने का प्रशिक्षण दिया जाता है, उन्हें छह अलग-अलग भाषाएं भी सिखाई जाती हैं।'



तुम्हारे लिए नई किताब / विज्ञान भूषण

समझदार बनाती कहानियां

बच्चों, कुछ ही समय पहले तरह मुश्किल समय में आदित्य के बाल कहानियों की एक किताब आई है, जिसका नाम है- बच्चे स्मार्टफोन पर गेम्स खेलते गुंगी गुड़िया। इसमें कुल बारह कहानियां हैं। ये ऐसी कहानियां हैं, जिन्हें पढ़कर तुमको बहुत कुछ जानने को मिलेगा। यही नहीं ये सारी कहानियां तुमको समझदार भी बनाएंगी। पहली कहानी 'गुंगी गुड़िया' में तुम पढ़ोगे कि चिंकी किस तरह से मेल में खो जाती है और अपराधियों के चंगुल में फंसने के बाद भी हिम्मत नहीं हारती। फिर समझदारी और बहादुरी से बच निकलती है। 'सच्चे संगी साथी' में तुम पढ़ोगे कि किस

दोस्त उसकी मदद करते हैं? कुछ बच्चे स्मार्टफोन पर गेम्स खेलते रहते हैं या उनको फोन से फोटो क्लिक करने में बड़ा मजा आता है। लेकिन ऐसा करने के चक्कर में लापरवाही बरतना किस तरह खतरनाक हो सकता है, इसे तुम 'लाइक, कमेंट का चक्कर' कहानी में पढ़ सकते हो। इनके अलावा 'रोटी के बदले समोसे', 'काल करे सो आज कर' और 'जब तान्या शर्मिदा हुई' कहानियों में भी तुम्हें अच्छी सीख मिलेगी। किताब की अन्य कहानियां भी बहुत अच्छी हैं।

किताब: गुंगी गुड़िया (बाल कहानी संग्रह), लेखिका: इंदिरा त्रिवेदी, मूल्य: 200 रूपए, प्रकाशक: भव्या पब्लिकेशन, भोपाल




कहानी पूर्ति खरे

रविवार की एक दोपहर रैना अपनी सहेली रिद्धि के साथ बरामदे में टीचर-टीचर वाला खेल, खेल रही थी। वहीं बरामदे में दूसरी ओर कुर्सी पर रैना के दादा जी अखबार पढ़ रहे थे। वे बीच-बीच में उनका खेल बड़े ध्यान से देख रहे थे। इस खेल में रैना टीचर थी, उसकी सहेली रिद्धि स्टूडेंट टीचर बनी रैना अपने दादा जी का पुराना टूटा हुआ चश्मा पहन कर मैडम वाले अंदाज में सवाल पूछ रही थी, 'रिद्धि बताओ, शिक्षक दिवस किस तारीख को मनाया जाता है?' 'नहीं पता! वैसे भी शिक्षक दिवस है तो शिक्षकों को ही पता होगा, मुझे इससे क्या मतलब, मैं तो स्टूडेंट हूँ।' रिद्धि सवाल का मजाक बनाती हुई बोली।

रैना अपनी सहेली रिद्धि के साथ टीचर-टीचर खेल रही थी। रैना टीचर बनी थी रिद्धि स्टूडेंट। रैना के एक सवाल के जवाब में रिद्धि ने कह दिया, 'शिक्षक करते ही क्या है, सिवाय पढ़ाने और डांटने के।' यह बात वहां बैठे रैना के दादा जी ने सुन ली। उन्होंने रिद्धि को खेल-खेल में ऐसा सबक सिखाया कि उसे अपने कंधे पर बहुत पछतावा हुआ।

खेल टीचर-टीचर का



टीचर के अंदाज में बोली, 'चलो! सब अपनी-अपनी ड्रॉइंग कॉपी निकाल कर शेर का चित्र बनाओ।' दादा जी और रैना चित्र बनाने लगे। दादा जी ने शेर की जगह लोमड़ी का चित्र बना दिया। रिद्धि उनका चित्र देखकर बोली, 'यह तो लोमड़ी का चित्र है, मैंने शेर बनाने को कहा था। इसे मिटाकर फिर बनाओ।' लेकिन दादा जी ने नहीं सुनी, वह लगातार अलग-अलग जानवरों के चित्र बनाते रहे लेकिन शेर का चित्र उन्होंने नहीं बनाया। रिद्धि यह देखकर सिर पर हाथ रख कर बैठ गई। दादा जी बोले, 'रिद्धि टीचर! मुझे शेर बनाना नहीं आता, प्लीज आप बताओ ना कि कैसे बनाते हैं शेर?' रिद्धि को शेर बनाना नहीं आता था, इसलिए वह बात को टालते हुए बोली, 'ऐसा करो फूल बना दो।' 'पर मुझे फूल बनाना भी नहीं आता टीचर!' दादा जी बच्चे जैसे अंदाज में बोले। रिद्धि खीझ कर बोली, 'तो ऐसा करो, कुछ मत करो, बस मुझे पर चुपचाप अंगुली रख कर बैठ जाओ।' दादा जी कहां मानने वाले थे, उन्होंने बच्चों की तरह गुस्सा कर अपनी और रैना की कॉपी फाड़ दी और जोर-जोर से रोने लगे। रिद्धि उन्हें चुप करा-करा कर थक गई, पर वे चुप नहीं हुए। थक-हार कर वह बोली, 'मुझे नहीं बनना कोई टीचर-टीचर, यह मेरे बस का काम नहीं है। ऐसे शैतान बच्चे को मैं नहीं पढ़ा सकती।' रिद्धि की बात पर दादा जी नॉर्मल होकर बोले, 'क्यों अब समझ आया कि शिक्षक

बनना कितना मुश्किल है? जरा-सी देर तुम एक शैतान बच्चे को नहीं संभाल पाईं। सोचो शिक्षक तो रोज ऐसे कई बच्चों को अकेले संभालते हैं। जब मुझसे शेर का चित्र नहीं बना तो तुमने इस बात को टाल दिया पर शिक्षक ऐसे बातों को टालते नहीं हैं। वे अपने विद्यार्थी के हर सवाल का हल बताते हैं, उसकी हर जिज्ञासा को शांत करते हैं।

रिद्धि, दादा जी का सबक समझ गई थी। वह शर्मिदा होकर चेहरे को लटका कर खड़ी थी। दादा जी आगे बोले, 'तुम अभी कह रही थी कि शिक्षक डांटने और पढ़ाने के सिवाय करते ही क्या हैं? तो सुनो कि शिक्षक क्या करते हैं और क्या होते हैं?' एक शिक्षक की भूमिका कितनी बड़ी होती है, दादा जी ने रिद्धि को विस्तार से बताया, 'जो हमें ज्ञान का पाठ पढ़ा कर जीवन को सही ढंग से जीना सिखाते हैं, वे होते हैं शिक्षक। जो सही-गलत के बीच का भेद बताते हैं, वे होते हैं शिक्षक। अरुचि को रुचि में, आलस्य को ऊर्जा में, अंधकार को प्रकाश में, मूर्खता को विवेक में, कमजोरी को शक्ति में बदल देने वाला यदि कोई है तो वह शिक्षक है।'

अपने बर्ताव पर रिद्धि को बहुत शर्मिंदगी महसूस हुई, वह बोली, 'दादा जी! माफ करें, अब से मैं हर शिक्षक का सम्मान करूंगी। सदा उनके बताए गए मार्ग पर चलूंगी।' दादा जी उसके सिर पर हाथ फेरते हुए बोले, 'बात केवल सम्मान की नहीं है रिद्धि बेटा! बात है शिक्षक के महत्व को समझने की। तुम्हारे शिक्षक हर मौसम में, अपनी व्यक्तिगत परिस्थितियों को किनारे करके तुम सबको पढ़ाते हैं। विषय कितना भी अरुचिकर क्यों न हो, उसे वे सदा रोचकता से पढ़ाने की कोशिश करते हैं। शिक्षक समाज के मार्गदर्शक होते हैं, शिक्षक आने वाले कल का, तुम सबके निर्माणकर्ता होते हैं, तभी तो महान शिक्षक, दार्शनिक और भारत के पहले उपराष्ट्रपति डॉक्टर सर्वपल्ली राधाकृष्णन के जन्मदिन को शिक्षक दिवस के रूप में मनाया जाता है।'

कविता शिवचरण चौहान



शिक्षक

विद्यालय में रूम पढ़ाते वह शिक्षक हैं करलाते। एक-एक अक्षर रमको पढ़ना-लिखना सिखलाते। गणित और विज्ञान पढ़ाते हिंदी के संग अंग्रेजी। जब वे पढ़ाए रमको तो आती है बुद्धि में तेजी। पढ़ा-लिखा कर बचपन में रमको करते हैं तैयार। करते आगे बढ़ना सीखो कभी न मानो हर। ऐसे ज्ञानी शिक्षक सच में होते हैं बहुत महान। आज शिक्षक दिवस पर रम करते उनका सम्मान।

हंसगुल्ले किताब: दो समानांतर रेखाएं एक-दूसरे को क्यों नहीं काटती हैं? रोहन: नील, क्योंकि उनके दांत नहीं होते। -नीलकंठ, धमतरी साइंस टीचर: बच्चों, सगी

जीके विजज-169

- 1. हाल में किस भारतीय महिला तीरंदाज ने जुनियर विश्व तीरंदाजी खिताब जीता?
2. छत्तीसगढ़ के वर्तमान राज्यपाल कौन हैं?
3. भारत के वर्तमान मुख्य चुनाव आयुक्त कौन हैं?
4. पहला ज्ञानपीठ पुरस्कार पाने वाले लेखक कौन थे?
5. दुनिया के किस शहर को हीरे की राजधानी कहा जाता है?
6. ब्रिटिश भारत के प्रथम वायसराय कौन थे?
7. भारत का सबसे बड़ा स्टेडियम कौन सा है?
8. हाल में देश में निर्मित पहले माइक्रोचिप का क्या नाम है?
9. सूर्य की किरणों से हने कौन-सा विटामिन मिलता है?
10. सौरमंडल का सबसे गर्म ग्रह कौन-सा है?

बच्चों, जीके विजज-169 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे। तुम अपने जवाब हमें balbhoomihb@gmail.com पर भेज कर सकते हो।

जीके विजज-168 का उत्तर: 1.शुभमन गिल, 2.मेजर ध्यानचंद, 3.अभिभव बिंद्रा, 4.डेबल टैनिंग, 5.खेल प्रशिक्षक (कोच), 6.नरेंद्र मोदी स्टेडियम, 7.ग्याह, 8.टैनिंग, 9.क्रिकेट, 10.मेजर ध्यानचंद खेल रत्न पुरस्कार
जीके विजज-168 का सही उत्तर देने वाले: मन्मत-कैथल, सौरभ-बिलासपुर, कबीर-हिसार, अजित-रायगढ़, विवेक-इमेल से, हर्षिता-रायपुर, अजय-बिलासपुर, दीपक-रायगढ़, सुशील-बालोद, सौम्या-धमतरी, राकेश-महासमुंद

रंग भरो-184

रंग भरो-184 में दिए गए चित्र को तुम लोगों ने बहुत अच्छे से रंगकर हमें भेजा। उनमें से चुना गया सबसे अच्छा चित्र हम यहां प्रकाशित कर रहे हैं। ऐसे रंगकर भेजने वाले बच्चे के चित्र के साथ कुछ अन्य बच्चों के नाम और चित्र भी प्रकाशित कर रहे हैं।
डिपाल, दुर्ग
अशाना, जाजगीर
देवाश, मिश्रा
केदार, जाजगीर
आदित्य, खैरागढ़
अभिभव, बिलासपुर
अरुण, बिलासपुर
रितेश-जयपुरी, सानवी-बिलासपुर, समृद्धि-शहडोल, अमिषेक-बिलासपुर, यश-रायगढ़, सुशील-मिवाणी, चपक-जाजगीर, राकेश-धमतरी, अकिश-गुना, राहुल-करनाल, सोम्या-बिलासपुर, यतीश-कोरवा, हर्ष-बालोद
इनके भी चित्र रहे प्रशंसनीय
भूमि-बिलासपुर, रेखाश-बिलासपुर, रितेश-जयपुरी, सानवी-बिलासपुर, समृद्धि-शहडोल, अमिषेक-बिलासपुर, यश-रायगढ़, सुशील-मिवाणी, चपक-जाजगीर, राकेश-धमतरी, अकिश-गुना, राहुल-करनाल, सोम्या-बिलासपुर, यतीश-कोरवा, हर्ष-बालोद
सानवी, बिलासपुर

रंग भरो 185

बच्चों, यहां दिए गए रेखाचित्र में सार्क को उसकी दर्शान टीचर पढ़ा रही है। तुम इस चित्र को मलवाहे रंगों से रंग कर हमें भेजो। जिस बच्चे का चित्र सर्वश्रेष्ठ होगा, उसे हम बालभूमि में प्रकाशित करेंगे। चित्र के साथ अपनी फोटो, अपना और शहरे का नाम हमें इस पते पर भेजो- संपादक - फीचर, हरिभूमि कार्यालय, 129, टासपोर्ट सेक्टर, पंजाबी बाग, पश्चिमी दिल्ली, नई दिल्ली- 110035 या ई-मेल आईडी balbhoomi-hb@gmail.com पर भेज सकते हो।

खबर संक्षेप

राजकीय कालेज से एसी के सात आउटडोर चोरी जींद। गोहाना रोड स्थित राजकीय महाविद्यालय से रात को एसी के सात आउटडोर चोरी हो गए। सिविल लाइन थाना पुलिस ने अज्ञात के खिलाफ चोरी करने के आरोप में मामला दर्ज कर लिया है। प्राचार्य सत्यवान मलिक ने पुलिस एफआईआर में बताया कि कंप्यूटर साइंस विभाग के द्वितीय तल पर एसी लगाए हुए हैं। जब संभाला तो उनके आउटडोर नहीं मिले।

पूर्ण श्रद्धा बिना गवित नही: पंडित रामनिवास जींद। असमर्थ महिला कल्याण ट्रस्ट के संस्थापक पंडित रामनिवास अहिरका ने कहा कि जब हम किसी काम को पूरा मन लगाकर पूरी श्रद्धा से करते हैं तो वही काम हमारे लिए दिलचस्पी बन जाता है। भक्ति बन जाता है। तरह-तरह के सुखों का कारण बन जाता है। जब हम उसी काम को आधे-अधूरे मन से खाना पूर्ति समझकर करते हैं तो वही काम हमारे लिए बेगार बन जाता है, बोझ बन जाता है।

डा. चिराग ने नीट पीजी परीक्षा में पाया 597वां रैंक उचाना। सबसे के सबसे प्रसिद्ध डा. सुरेश गुप्ता के बेटे डा. चिराग गुप्ता ने नीट पीजी परीक्षा 2025 में 597वां रैंक प्राप्त कर क्षेत्र का नाम रोशन किया। डा. सुरेश गुप्ता ने बताया कि डा. चिराग ने एमबीबीएस की डिग्री एमएनसी नई दिल्ली से की। ऑल इंडिया में 597 रैंक प्राप्त करके माता-पिता, क्षेत्र एवं जिले का नाम रोशन किया है। समाज सेवी बलवान कापड़ोए सतपाल गोयल एवं सुरेंद्र गर्ग ने डॉण चिराग गुप्ता के उज्व भविष्य की कामना की।

संत कंवर साहिब जी सात को जींद में करेंगे प्रवचन जींद। राधा स्वामी दिनेद के परम संत कंवर साहिब जी महाराज आंगामी सात सितंबर (शिववार) को पानीपत के गोहाना रोड पर राधा स्वामी आश्रम में साध संगत को सत्संग एवं प्रवचन देंगे। राधा स्वामी दिनेद के सेवादर सदीप खरकिया ने बताया कि सत्संग में आसपास क्षेत्र से हजारों की संख्या में राधा स्वामी के श्रद्धालु भाग लेंगे सत्संग में भंडारे का आयोजन भी किया जाएगा।

रोडवेज बस की टक्कर से युवक घायल जींद। गोहाना रोड पर निडाना गांव के पास एक युवक को रोडवेज बस ने टक्कर मार दी। इससे वह गंभीर रूप से घायल हो गया। उसे उपचार के लिए नागरिक अस्पताल ले जाया गया। जुलाना पुलिस ने अज्ञात बस चालक के खिलाफ मामला दर्ज कर लिया है। निडाना निवासी 32 वर्षीय अरूण कुमार ने पुलिस को दी शिकायत में बताया कि दो सितंबर को वह गोहाना रोड की तरफ किसी काम से आया था।

रक्तदान शिविर गुलकनी के शहीदी स्मारक पर सात को जींद। युवा विकास समिति द्वारा गांव गुलकनी के शहीदी स्मारक पर सात सितंबर शिविर को स्वैच्छक विशाल रक्तदान शिविर का आयोजन किया जाएगा। समिति अध्यक्ष प्रदीप रेडू ने बताया कि शिविर सुबह नौ बजे शुरू होगा। रक्तदान शिविर में ज्यादा से ज्यादा युवाओं ने भाग लेना चाहिए।

कांग्रेस सांसद जयप्रकाश उचाना में आज। हिसार लोकसभा कांग्रेस सांसद जयप्रकाश पांच सितंबर को पीडब्ल्यूडी विश्राम गृह में लोगों की समस्याओं को सुनेंगे। वीरेंद्र प्रधान ने जानकारी देते हुए बताया कि हर महीने के पहले शुरुवार को सांसद जयप्रकाश पीडब्ल्यूडी विश्राम गृह पहुंचते हैं। यहां पर लोगों की समस्याओं को सुन उनका समाधान करने का काम करते हैं।

पूर्व सैनिक परिवारजन की बैठक शनिवार को जींद। कर्नल डीके भारद्वाज ने बताया कि छह सितंबर नौ बजे गोहाना रोड स्थित सैनिक वाटिका में पूर्व सैनिकों और परिवारजनों की मासिक सभा होगी। जिसमें सैनिक सवास्थ सेवाएं, आठवां पे कमीशन सस्तर्यों की नियुक्ति एवं पूर्व सैनिक और परिवारजनों की कल्याणकारी योजनाओं, केंद्र, कार्पोरेट सेक्टर में पूर्व सैनिकों एवं परिवारजनों के लिए उपलब्ध रोजगार अवसरों बारे जानकारी दी जाएगी।

सर्वजातीय खाप पंचायत ने की सामाजिक मुद्दों पर चर्चा लिव इन रिलेशनशिप कानून को किया जाए खत्म : टेकराम कंडेला

प्रदेश के सभी गांव मिलकर पंजाब में बाढ़ गस्त लोगों की पूरी तरह से मदद करें

लड़का व लड़की की शादी माता-पिता की सहमति से की जाए

हरिभूमि न्यूज ॥ जींद

सर्वजातीय खाप पंचायत के राष्ट्रीय संयोजक व कंडेला जन कल्याण फाउंडेशन व भारतीय किसान मजदूर यूनियन के राष्ट्रीय अध्यक्ष टेकराम कंडेला ने कार्यकर्ताओं के साथ बैठक की और कई अहम मुद्दों पर चर्चा की गई। जिसमें लिव इन रिलेशनशिप को खत्म करने की बात कही गई। साथ ही लड़का व लड़की की शादी माता-पिता की सहमति से की जाए व हरियाणा सरकार को सफाई के विधायक रामकुमार गौतम ने जो विधानसभा में आवाज उठाई है, उस पर गंभीरता से अमल करवाया जाए। पंजाब व हरियाणा में बाढ़ प्रभावित लोगों को संगठन की तरफ से व केंद्र व पंजाब और हरियाणा सरकार से मांग की कि लोगों की हसंभव मदद की जाए। हरियाणा प्रदेश के सभी गांव मिलकर पंजाब में बाढ़ गस्त लोगों की पूरी तरह से मदद करें। कंडेला ने बताया कि आरएसएस प्रमुख मोहन भागवत



जींद। बैठक में मंथन करते टेकराम कंडेला।

फोटो: हरिभूमि

ने जो बयान दिया है, हर परिवार में तीन बच्चों को लेकर यह बयान आज के समय को देखते हुए दिया गया है। क्योंकि आज के समय में किसी भी परिवार में दुष्टटना हो जाना पर परिवार सदस्य में पहुंच जाता है। इसलिए दो या तीन बच्चे होना बहुत जरूरी है। उन्होंने कहा कि राजनीति या पंचायती या सामाजिक क्षेत्र में व्यक्ति 80 वर्ष की आयु तक स्वस्थ है तो समाज सेवा करते रहना चाहिए। कंडेला ने केंद्र सरकार से मांग की है कि प्रधानमंत्री किसान सम्मान निधि में बढ़ोतरी की जाए, जो किसान इससे वंचित रह गए हैं उनको

ये रहे मौजूद
इस संगठन में ज्यादा से ज्यादा और नए लोगों को जोड़ा जाए ताकि संगठन को और मजबूती मिल सके। इन सभी मुद्दों को लेकर प्रदेश, राष्ट्रीय स्तर पर कई कमेटीयों का गठन किया गया है जो इन सभी मुद्दों को लेकर जन-जन तक पहुंचाने का कार्य करेंगे। हरियाणा को नशा मुक्त करना, प्राकृतिक खेती को बढ़ावा देना व सामाजिक ताना-बाना बनाए रखने की बात कही गई। बैठक में किसान यूनियन के प्रधान अजमेर दालमवाला, हजुरा सिंह कंडेला, वेद प्रकाश कंडेला, रामकिशन रेडू, फकीरिया रेडू, राममोहन रेडू, सुरेश पृथ्वी, सतबीर सिंह गोयत, ओमप्रकाश व अन्य पदाधिकारी मौजूद रहे।

इसका लाभ दिया जाए। उन्होंने हरियाणा सरकार के मुख्यमंत्री नायब सिंह सेनी से मांग की कि सहकारी बैंकों में जो बिना बयाज के एक लाख तक का का लोन दिया जाता है, उसको बढ़ाकर पांच लाख किया जाए। कंडेला ने कहा कि सर्वखाप कंडेला जन कल्याण फाउंडेशन व भारतीय किसान मजदूर यूनियन का जो संयुक्त संगठन बना है, पूरे उत्तरी भारत में मजबूती से कार्य कर रहा है।

सीएचसी अलेवा को 39 घंटे बाद मिली बिजली

हरिभूमि न्यूज ॥ अलेवा

आखिरकार बिजली निगम ने 39 घंटे बाद सीएचसी अलेवा की बिजली सप्लाई बहाल कर दी। जिसके बाद सीएचसी स्थित कर्मचारियों तथा लोगों ने राहत की सांस ली। सीएचसी अलेवा में पिछले 39 घंटे से बिजली बंद होने के कारण स्वास्थ्य विभाग के कर्मचारियों के साथ-साथ लोगों को काफी परेशानी का सामना करना पड़ा। सीएचसी अलेवा में पिछले 39 घंटे से बिजली बंद होने के कारण स्वास्थ्य विभाग के कर्मचारियों के साथ-साथ लोगों को काफी परेशानी का सामना करना पड़ा। सीएचसी अलेवा में पिछले 39 घंटे से बिजली बंद होने के कारण स्वास्थ्य विभाग के कर्मचारियों के साथ-साथ लोगों को काफी परेशानी का सामना करना पड़ा। सीएचसी अलेवा में पिछले 39 घंटे से बिजली बंद होने के कारण स्वास्थ्य विभाग के कर्मचारियों के साथ-साथ लोगों को काफी परेशानी का सामना करना पड़ा।

बिना बिजली के लोगों को हे रही थी परेशानी
सीएचसी में पीने के पानी से लेकर अन्य कामों के लिए काफी परेशानी का सामना करना पड़ा। सीएचसी में इलाज के लिए पहुंचे अलेवा तथा आसपास गांव के विकास, राजेश, महावीर आदि ने बताया था कि मंगलवार सुबह से सीएचसी अलेवाकी बिजली मामले में बर्ती गुल होने से मरीजों के साथ-साथ स्टाफ को काफी परेशानी का सामना करना पड़ रहा था। विशेषकर रात को गर्भवती महिलाओं के साथ पहुंचे स्वजनों को तो बिना बिजली के पूरी रात मच्छरों के साथ में बितानी पड़ रही थी। मामले को लेकर महिलाओं के परिजनों ने सीएचसी अलेवा में बंद पड़ी बिजली

को चालू करवाने की मांग स्वास्थ्य विभाग के उच्चाधिकारियों से की थी। जिसके चलते स्वास्थ्य विभाग के उच्चाधिकारियों ने मामले को लेकर बिजली निगम नगरों के कर्मचारियों को अवगत करवाया। बिजली निगम नगरों के कर्मचारियों ने आखिरकार 39 घंटे बाद सीएचसी अलेवा की बिजली बहाल कर दी। बिजली निगम नगरों के एसडीओ आनंद कुमार ने बताया कि सीएचसी अलेवा की बिजली लाइन में आए फाल्ट को कर्मचारियों ने दुरुस्त कर बिजली सप्लाई बहाल कर दी है। मंगलवार को दिनभर चली बारिश से कर्मचारियों को फाल्ट आदि दूढ़ने में परेशानी हुई थी लेकिन बुधवार को जैसे ही बारिश रुकी तो कर्मियों ने फाल्ट दूढ़ कर बुधवार शाम को सप्लाई बहाल कर दी।



स्मृति दिवस के अवसर पर बच्चों को स्टेशनरी किट वितरित करते मुख्यालयिथि।

स्वर्गीय बलजीत कुंडू को किया याद

जींद। स्वर्गीय बलजीत सिंह कुंडू को प्रथम पुण्यतिथि के अवसर पर सीबीएसके प्रेरणा फाउंडेशन द्वारा कुंडू स्वर्ग पर कार्यक्रम का आयोजन किया गया। कार्यक्रम में मुख्यालयिथि के तौर पर पूर्व मंत्री बलजित सिंह आर्य ने शिरकत की। कार्यक्रम की अध्यक्षता फाउंडेशन के अध्यक्ष अनिल कुंडू व महासचिव संदीप कुंडू ने की। मुख्यालयिथि ने पीठा रोपण कर व स्वर्गीय बलजीत सिंह कुंडू के चित्र पर पुष्पांजलि कर उन्हें श्रद्धांजलि अर्पित की। इस अवसर पर सीबीएसके प्रेरणा फाउंडेशन का उद्घाटन भी किया गया। इस अवसर पर जरूरतमंद प्रतिभांगन बालिकाओं को स्टेशनरी किट वितरित की गई ताकि वे अपनी पढ़ाई में और आगे बढ़ सकें। इस अवसर पर विक्रम कुंडू, कमलानंद देशवाल, हरिकेश शिवांग सचपंग गांधी, राममोहन कुंडू, प्रभाज, सुरेश कुंडू, कारक, राजकमल वर्मा भारत विकास परिषद, कश्मीर मलिक, कर्ण सिंह चैतन्य, रामकल चहल, पाले राम कुंडू, शमशेर कुंडू व अनेक गणमान्य व्यक्ति उपस्थित रहे।

मां के नाम पौधारोपण के तहत लगाएँ पौधे

जींद। हिंदू कन्या कालेज में राष्ट्रीय सेवा योजना इकाई द्वारा एक विशेष और प्रेरणादायक कार्यक्रम एक पेड़ मां के नाम पौधारोपण अभियान आयोजित किया गया। यह कार्यक्रम मां के स्नेह और त्याग को समर्पित कर मातृत्व के आदर और पर्यावरण के संरक्षण के प्रति प्रतिबद्धता को दर्शाता है। अभियान में सर्वप्रथम महाविद्यालय प्राचार्य डा. पूनम मोर द्वारा महाविद्यालय प्रबंधक समिति के प्रधान डा. अंशुल सिंगला की माता स्व. संतोष सिंगला के नाम पहला पौधा लगाकर उन्हें विमल श्रद्धांजलि दी गई। प्राचार्य पूनम मोर ने अपने संबोधन में कहा कि स्व. संतोष देवी इस महाविद्यालय के लिए मां के समान थी और इस अभियान के अंतर्गत महाविद्यालय के आंगन में पहला पौधा लगाकर हम उनकी पवन स्मृति को नमन करते हैं। उन्होंने यह भी कहा कि यह अभियान हमें प्रकृति और अपनी माताओं के प्रति हमारे कर्तव्य का स्मरण कराता है। जिस प्रकार एक मां अपने बच्चों का पालन पोषण कर उन्हें जीवन देती है ठीक उसी प्रकार वृक्ष भी पृथ्वी पर जीवन को बनाए रखते हैं।



जींद। लोगों को जागरूक करते स्वास्थ्य कर्मी।



जींद। पौधारोपण कार्यक्रम के दौरान मौजूद प्राचार्य और छात्राएं।

विद्यार्थियों को गतिविधियों के बारे में करवाया अवगत

उचाना। राजीव गांधी कालेज में प्राचार्य डा. रणवीर कौशल की अध्यक्षता में इवेंटशन कार्यक्रम का आयोजन हुआ। कार्यक्रम का उद्देश्य विद्यार्थियों को शैक्षणिक गतिविधियों के साथ-साथ महाविद्यालय में होने वाली अन्य गतिविधियों से अवगत करवाना रहा। डा. कौशल ने बताया कि आगामी भविष्य को देखते हुए महाविद्यालय में प्रतियोगिता कॉम्प्यूटिड एजुमिनेशन की कक्षा जल्द शुरू की जाएगी। सॉलियर लेक्चरर डा. राजेश श्योकंद ने विद्यार्थियों को अनुशासन का महत्व, गार्ड शिक्षा नीति 2023, शैक्षणिक समग्र, महाविद्यालय में उपस्थिति व्यक्त अनिवार्य है और एनएसएस के विषय में विस्तृत जानकारी दी। राहुल देव ने विद्यार्थियों को एनसीसी प्रोग्राम से होने वाले फायदे के बारे में प्रस्तुत किया। हरिओम ने विद्यार्थियों को समय सारणी एवं खेलकूद गतिविधियों के बारे में अवगत करवाया। डा. रविश ने विद्यार्थियों को मिन्न किन्न प्रकार की स्कॉलरशिप की विस्तृत जानकारी दी एवं मौकिया ने विद्यार्थियों को कन्सुमिक्शन रिक्ल को कैसे बेहतर बना जाए इस विषय में बताया।



उचाना। वधु प्रतियोगिता में विजेता कनिका को सम्मानित करते हुए।



उचाना। विद्यार्थियों को संबोधित करते प्राचार्य डा. रणवीर कौशल।

सिल्वर विजेता कनिका को किया सम्मानित

उचाना। सनशाइन पब्लिक स्कूल भौंगरा की छठी कक्षा की छात्रा कनिका पुत्री नरेश भौंगरा ने प्रदेश स्तर पर आयोजित वधु प्रतियोगिता में सिल्वर मेडल जीता। स्कूल में पहुंचने पर कनिका को सम्मानित किया गया। मुकेश शर्मा ने बताया कि कनिका ने रेवाड़ी में आयोजित प्रतियोगिता में हिस्सा लिया था। भौंगरा में चल रही खेल नर्सरी में विक्रों कोच से कोविंग कनिका ले रही है। स्कूल में पहुंचने पर कनिका को सम्मानित किया गया। मुकेश शर्मा ने बताया कि कनिका ने रेवाड़ी में आयोजित प्रतियोगिता में हिस्सा लिया था। भौंगरा में चल रही खेल नर्सरी में विक्रों कोच से कोविंग कनिका ले रही है। ये स्कूल के लिए गर्व की बात है कि स्कूल की छात्रा ने प्रदेशस्तरीय वधु प्रतियोगिता में सिल्वर मेडल जीता।



जींद। शिविर के शुभारंभ पर भारतीय सोहम महामंडल के अध्यक्ष स्वामी सत्यानंद महाराज को शॉल पहनते हुए रुद्राक्ष मिश्रा।

278 रोगियों की आंखें जांची

जींद। लायन्स क्लब जींद सिटी द्वारा आंखों के सफेद मोतिया का 5वां विश्वक ऑपरेशन कैम्प सेवा खत्म ने आयोजित किया गया। शिविर में अखिल भारतीय सोहम महामंडल के अध्यक्ष स्वामी सत्यानंद महाराज का सौभाग्य रहा। शिविर के प्रोजेक्ट चेरमैन लायन अमित नगो रहे। कैम्प में 278 रोगियों की आंखों की जांच की गई। जिसमें से 118 रोगियों को ऑपरेशन योग्य पाया गया। ऑपरेशन हेतु सभी रोगियों को बुलावामें स्थित इंदिरा गांधी आई हॉस्पिटल एवं रिचर्ड जेटर ले ले जाया जाएगा और ऑपरेशन के पश्चात शनिवार को वापस लाया जाएगा। सभी ऑपरेशन विश्वक किर जासरो। स्वामी सत्यानंद महाराज ने कैम्प में आये शिवा के जरिये बताया कि वैसे तो शरीर के सभी अंग बढ़े महत्वपूर्ण हैं लेकिन आंखें बिना तो हम बिल्कुल भी जीवन की कल्पना नहीं कर सकते हैं। आंखें हैं तो जीवन है। उन्होंने यहां पर उपस्थित सभी लोगों को अपना आशीर्वाद देकर सभी के जीवन की मंगलमय होने की कामना की। मुख्य अतिथि के तौर पर भाजपा युवा नेता रुद्राक्ष मिश्रा ने कहा कि अगर हमारी आंखें स्वस्थ हैं, तभी हम जीवन का भरपूर आनंद ले सकते हैं।

जींद के सभी क्षय रोगी लिए जाएंगे गोद

हरिभूमि न्यूज ॥ जींद

जिला उपायुक्त एवं सीएमओ डा. सुमन कोहली के दिशा-निर्देशन में तथा जिला क्षय रोग अधिकारी डा. जेके मान के संचालन में प्रदेश टीबी टीम द्वारा टीबी मुक्त भारत अभियान के तहत निक्षय मित्र योजना व टीबी मरीजों को गोद दिलवाने के लिए लगातार प्रयास किए जा रहे हैं। जिला क्षय रोग अधिकारी डा. जेके मान ने स्पष्ट किया कि अस्पताल के पास जितने भी क्षय रोगी उपचाराधीन हैं, सभी को गोद लिया जाएगा। इसके अलावा संयुक्त रूप से जिला जींद के जनप्रतिनिधियों व विभिन्न सरकारी संस्थाओं के उच्च अधिकारियों से भी इसे लेकर बैठक की गई है। इसके साथ-साथ डा. राकेश संधू प्रोजेक्ट ऑफिसर कार्यालय जिला परिषद



जींद। निक्षय मित्रों को प्रोत्साहित करते डा. जेके मान।

द्वारा टीबी के 10 मरीजों को गोद लिया और पोषण किट दी गई जो कि बहुत ही सराहनीय है। इस कार्यक्रम में डब्ल्यूएचओ कंसल्टेंट डा. अमन सचदेवा, स्टेट अकाउंट ऑफिसर ज्योति शर्मा, स्टेट टेक्निकल ऑफिसर राकेश सोमल, डीपीपीएमसी कोमल देशवाल, सदीप गोयत व अन्य टीबी स्टाफ भी उपस्थित रहा। डीटीओ जींद,



जींद। प्रतियोगिता में विजेता रही प्रतिभागी को सम्मानित करते हुए।

डिक्लेनेशन प्रतियोगिता में अंशुल प्रथम

जींद। राजकीय महिला महाविद्यालय के अंशुल प्रथम ने डिक्लेनेशन प्रतियोगिता का आयोजन किया गया। प्रतियोगिता का विषय हरित अर्थव्यवस्था, वैश्वीकरण और अनुमानता रहा। इस कार्यक्रम का उद्देश्य विद्यार्थियों को समकालीन आर्थिक एवं सामाजिक मुद्दों पर गहन चिंतन करने हेतु प्रेरित करना तथा उनके बक्तव्य कौशल का विकास करना था। प्रतिभागियों ने प्रश्नोत्तरी प्रस्तुति देते हुए हरित अर्थव्यवस्था की आवश्यकता, वैश्वीकरण के सकारात्मक एवं नकारात्मक प्रभाव तथा समाज में बढ़ती आर्थिक असमानताओं पर अपने विचार व्यक्त किए। बतलाओं ने यह भी रेखांकित किया कि स्वत विकास तभी संभव है। जब आर्थिक प्रगति के साथ-साथ सामाजिक न्याय और पर्यावरणीय संतुलन भी सुनिश्चित किया जाए। प्रतियोगिता में अंशुल प्रथम, प्रियंका द्वितीय और संजु व अंकिता सुयत रूप तृतीय स्थान पर रही। कार्यक्रम की अध्यक्षता कार्यक्रमी प्राचार्य नरेंद्र कुमार और संचालन डा. प्रतिभा और अनीता ने किया। विन्यायक मंडल में डा. अमरजीत कौर व प्रीति शामिल रहे।

बारिश से मकान की छत गिरने के चलते आर्थिक सहायता की मांग नगराधीश ने सुनी आमजन की समस्याएं

हरिभूमि न्यूज ॥ जींद

वीरवार को उपायुक्त मोहम्मद इमरान रजा के मार्गदर्शन में लघु सचिवालय के सभागार में जिला स्तरीय समाधान शिविर का आयोजन किया गया। शिविर की अध्यक्षता नगराधीश मोनिका रानी ने की। नगराधीश मोनिका रानी ने बताया कि शिविरों में नागरिकों द्वारा मुख्य रूप से पीपीपी आईडी में त्रुटियों राशन कार्ड ए बिजली ए पेंशन व पुलिस विभाग सहित विभिन्न विषयों से संबंधित समस्याएं सामने आ रही हैं। सभी शिकायतों पर तत्परता से संचान



जींद। शिकायतें सुनते सीजेएम मोनिका।

सरकार ने जारी किया ये आदेश

नगराधीश ने बताया कि जिला प्रशासन प्रत्येक सोमवार और वीरवार को प्रातः 10 बजे से 12 बजे तक लघु सचिवालय में जनता की समस्याएं सुनता है और उनके त्वरित निपटारे के लिए प्रयासरत रहता है। उन्होंने कहा कि इन शिविरों में बढ़ती जनमार्गीयरी स्वरकार और प्रशासन पर जनता के विषयों को दर्शाती है। शिविर के दौरान विभिन्न विभागों के अधिकारी मौजूद रहे।



जींद। प्रतियोगिता में विजेता रही छात्राओं को सम्मानित करते हुए।

लेते हुए संबंधित विभागों को मौके पर ही समाधान हेतु निर्देश दिए जाते हैं। उन्होंने बताया कि इन शिविरों के माध्यम से स्वास्थ्य शिक्षा समाज कल्याण पेंशन ए बिजली, सिंचाई,

राशन कार्ड तथा परिवार पहचान पत्र जैसी जनसुविधाओं से जुड़ी समस्याओं का त्वरित समाधान संभव हो रहा है। उन्होंने आमजन से अपील की कि यदि किसी को किसी

भी प्रकार की समस्या है तो वह समाधान शिविर में आकर अपनी शिकायत दर्ज कराए। जिला प्रशासन और प्रदेश सरकार सदैव नागरिकों की सेवा व सहायता के लिए तत्पर हैं। शिविर में आए लोगों में गांव रामराय निवासी अनुज ने गली में जलभराव और निकासी की समस्या रखी। मीन पड़ाना के दीपक

रंगोली बनाओ प्रतियोगिता में नानसी प्रथम

जींद। हिंदू कन्या महाविद्यालय के गृह विज्ञान विभाग द्वारा पोषण माह के अंतर्गत रंगोली बनाओ प्रतियोगिता का आयोजन किया गया। जिसका शीर्षक पौष्टिक खाओ स्वस्थ रहो रहा। प्रतियोगिता का विषय हरित अर्थव्यवस्था, वैश्वीकरण और अनुमानता रहा। इस कार्यक्रम का उद्देश्य विद्यार्थियों को समकालीन आर्थिक एवं सामाजिक मुद्दों पर गहन चिंतन करने हेतु प्रेरित करना तथा उनके बक्तव्य कौशल का विकास करना था। प्रतिभागियों ने प्रश्नोत्तरी प्रस्तुति देते हुए हरित अर्थव्यवस्था की आवश्यकता, वैश्वीकरण के सकारात्मक एवं नकारात्मक प्रभाव तथा समाज में बढ़ती आर्थिक असमानताओं पर अपने विचार व्यक्त किए। बतलाओं ने यह भी रेखांकित किया कि स्वत विकास तभी संभव है। जब आर्थिक प्रगति के साथ-साथ सामाजिक न्याय और पर्यावरणीय संतुलन भी सुनिश्चित किया जाए। प्रतियोगिता में अंशुल प्रथम, प्रियंका द्वितीय और संजु व अंकिता सुयत रूप तृतीय स्थान पर रही। कार्यक्रम की अध्यक्षता कार्यक्रमी प्राचार्य नरेंद्र कुमार और संचालन डा. प्रतिभा और अनीता ने किया। विन्यायक मंडल में डा. अमरजीत कौर व प्रीति शामिल रहे।